

கூடுதல் மாவட்ட உரிமையியல் நீதிமன்றம், திருப்பூர்

அசல் வழக்கு எண்.236/2019

இன்று 2024 ம் ஆண்டு மார்ச் திங்கள் 12 ம் நாள் இன்று இந்த வா.சா.1 ன் வாக்குமூலம் (1969 ஆம் ஆண்டு 54 வது பிரிவின் ஏற்பாட்டின்படி) திரு.கே.ஆர்.கண்ணன், B.A., B.L., அவர்களால் ஆணையிட்டு உறுதிமொழி செய்யப்படுகிறது.

பெயர் : சந்தோஷஜெயின்

கணவர் பெயர் : மோகன்லால்பட்சா

வயது : 60

முதல் விசாரணை

வாதிக்கு தமிழ் எழுதப் படிக்கத் தெரியாது. சொன்னால் புரிந்து கொள்வேன் என்று தெரிவித்தார். முதல் விசாரணை வாக்குமூல விவரங்கள் அவரது மகன் படித்துக் காண்பித்து புரிந்து கொண்டதாகவும், சரியாக இருப்பதாகவும் கூறினார். வாதி ஆஜர். 2,3 மற்றும் 5 பிரதிவாதிகள் தோன்றாத் தரப்பினர். வாதி மற்றும் அரசு தரப்பு வழக்கறிஞர் ஆஜர். தாவாவில் நான் வாதி.

நான் தாக்கல் செய்துள்ள பிரமாண பத்திரிக்கையில் கூறியுள்ள விபரங்கள் அனைத்தும் எனக்கு தெரியும். அவை நான் கூறியவை தான். அதிலுள்ள கையொப்பம் என்னுடையது தான். அதனை எனது முதல் விசாரணை சாட்சியமாக ஏற்றுக்கொள்ள கோருகிறேன். கீழ்க்கண்ட ஆவணங்களை எனது தரப்பில் குறியீடு செய்யக் கேட்டுக் கொள்கிறேன்.

23.02.1994 - வாதி பெயரிலுள்ள கிரய ஆவணத்தின் சான்றிட்ட நகல் வா.சா.ஆ.1 ஆகும் (அசல் ஆவணம் வாதியின் கையிருப்பில் உள்ளது)

26.3.2019 - திருப்பூர் வடக்கு மண்ணரை பட்டா எண் 3 க்குரிய சிட்டா கணினி நகல் வா.சா.ஆ.2 ஆகும்.

வாதியின் ஆதார் அட்டை ஒளி நகல் வா.சா.ஆ.3 ஆகும் (அசலுடன் ஒப்பிட்டு பார்க்கப்பட்டது)

மேலும் ஆவணங்கள் குறியீடு செய்ய அவகாசம் கோரியதால் முதல் விசாரணை தொடர்ச்சி ஒத்தி வைக்கப்படுகிறது.

சாட்சி கூறியபடி என் வாய்மொழிப்படி தட்டச்சரால் தட்டச்சு செய்யப்பட்டு சாட்சிக்கு படித்து காட்டப்பட்டு, அவரால் சரியென்று ஒப்புக்கொள்ளப்பட்ட பின்னர் அவரது கையெழுத்துப் பெறப்பட்டது.

கூடுதல் மாவட்ட உரிமையியல் நீதிபதி
திருப்பூர்.